

-
- Təhsil tələbə kreditinin (TTK) sosial və standart növləri mövcuddur.
 - Sosial təhsil tələbə kreditindən yalnız sosial həssas təbəqəyə aid ailələrin üzvü olan tələbələr istifadə edə biləcəklər.

Aşağıdakı tələbələr təhsillərinin birinci tədris ilinin ilk semestrindən (yarımildən) sosial TTK-dən istifadə etmək hüququna malikdirlər:

- Ünvanlı dövlət sosial yardım alan ailələrin üzvləri;
- 3-cü dərəcə əlilliyi olanlar;

Hər iki valideyni (tək valideyni olduqda isə həmin şəxs) aşağıda qeyd olunan kateqoriyaların hər hansı birinə aid olanlar:

- 1-ci və ya 2-ci dərəcə əlilliyi olanlar;
- İşsiz kimi qeydiyyatda olanlar;
- Yaşa görə əmək pensiyası alanlar;
- Yaşa görə sosial müavinət alanlar.

- Sosial kredit almaq hüququ olmayan tələbələr isə təhsillərinin birinci tədris ilinin ilk semestrindən (yarımildən) etibarən standart kredit almaq hüququna malikdirlər:

- Birinci tədris ilinin ilk semestri (yarımili) üçün tələbə qəbulu imtahanında toplanan ümumi balın Fondun Himayəçilik Şurası tərəfindən müəyyən edilən minimal həddindən yuxarı olanlar;
- Digər semestrlər (yarımillər) üçün isə ÜOMG-sil 71 bənd və yuxarı olanlar (peşə (peşəli təhsil müəssisələrində təhsil alanlara münasibətdə aralıq qiymətləndirmə balı 71 bal və yuxarı olanlar);

- İllik təhsil haqqı xərcinin ən azı 20 faizini ödəyənlər.

- Təhsil krediti hər tədris semestri (yarımili) üzrə yalnız bir dəfə və təhsilin normativ müddətində verilir.
- TTK almaq hüququnu müəyyənləşdirən halların müraciətin qeydiyyata alınacağı tarixdən sonra dəyişməsinə həmin semestr üçün verilmiş kredit şərtlərini dəyişdirmir.
- TTK üçün girov və zəminlik tələb olunmur.
- Kreditlərin verilməsi Fondla müvəkkil bank arasında bağlanılacaq baş sənəd uyğun olaraq tələbələrə bağlanmış kredit müqavilələrin əsasında təhsil müəssisələrinə köçürüləcək.
- Təhsil tələbə kreditləri sığortalanır.
- Təhsil tələbə krediti üzrə kreditin maksimal məbləğini və kredit faizlərini Fondun Himayəçilik Şurası təsdiq edəcək.
- Təhsil tələbə krediti üzrə müraciətlərinin qeydiyyata alınması, tələbənin statusunun və hüququnun müəyyən edilməsi və digər əməliyyatları bu məqsədlə yaradılan elektron informasiya sistemi vasitəsi ilə həyata keçiriləcək.
- TTK-nin verilməsindən imtina edilmiş şəxsin TTK almaq üçün növbəti semestrə (yarımildə) təkrar müraciət etmək hüququ var.
- Borcalanda TTK-nin qaytarılması öhdəliyi TTK-nin qaytarılma dövründə, yəni güzəşt dövründən sonra yaranır.
- TTK almış, lakin təhsilini başa çatdırmamış və təhsil müəssisəsindən xaric

övlənmiş borcalana münasibətdə TTK-nin qaytarılması öhdəliyi bu halların təhsil müəssisəsi tərəfindən rəsmiləşdirildiyi gündən başlanır.

- Güzəşt dövründə borcalanın əmək və ya sahibkarlıq fəaliyyəti ilə məşğul olduğu müəyyən edilərsə, tələbə kreditlərinin qaytarılması öhdəliyi bu fəaliyyətin başladığı tarixdən yaranır.
- TTK-nin qaytarılması dövründə aşağıdakı hallar baş verərsə, TTK-nin qaytarılmasına möhlət verilir və kredit müqaviləsinin müddəti həmin müddətə qədər uzadılır:

- **yuxarı təhsil səviyyəsində əyani təhsil;**
 - **həqiqi hərbi xidmət;**
 - **məhkumluq (4 ildən çox olmayaraq azadlıqdan məhrum etmə və ya azadlığın məhdudlaşdırılması);**
 - **işləməyən borcalana münasibətdə hamiləliyə və doğuma görə və uşağının üç yaşı tamam olanadək ona qulluq etməkdən ötrü qismən ödənişli sosial məzuniyyətdə olduğu müddət;**
 - **sağlamlıq imkanları məhdud 18 yaşınadək uşaqlara və 1 dərəcə əlilliyi olan şəxslərə qulluq müddəti.**
- TTK borcalanını özü və ya onun əvəzinə hər hansı bir şəxs (valideyni, qohumu, işəgötürəni və s.) tərəfindən qaytarıla bilər.